



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۱۱/۰۵

حفيظ الله خورلن

## د افغانيت ونه

مونږ هزاره، تاجک، اوزبک، پښتانه  
د افغانيت د وني  
غښتلي ځانگي او ستر - ستر بناخونه  
زمونږ تنه يوه ده  
زمونږ ريښي دي گډې  
مونږ د سمسور پسرلي  
مونږه د مړ اوې مني  
خوږو ترخو شيبو کي ټول شريک يو

\*\*\*

زمونږ قومي قبيلوي ويالي  
زمونږ د ژبي او مذهب لښتي  
که له هرځايه سرچينه اخلي  
خو ورگډيري په يوه سيند کي  
د افغانيت څپانده سيند کي گډې شوې اوبه  
بيا په ډانگونو سره نه بيليري

\*\*\*

مونږ د تاريخ په خونړي لار کي  
د بنکيلاکگر ویرغلگر فوج ته  
د ننگ سنگر او د غيرت مورچل کي  
د شهادت ترسري جنډې لاندې  
يوځای ولاړ يو د افغان او مسلمان په نامه

\*\*\*

مونږ غزیدلي په يوه رباب کي  
لکه د زیرلکه د بم تارونه  
په هرشهباز مو چي څوک وترنگوي

د پاڼو شميره: له 1 تر 2

په لور اواز په چيغو - چيغو وايو:  
مونږ پتنگان د ازادۍ د ډيوې  
مونږ دښمنان د غلامۍ د تيارې

\*\*\*

مونږ د ورورۍ او ورورگلوۍ د غزل  
له مينې ډک ښکلي رنگين بيتونه  
هره مصرع کې د يووالي اهنګ  
په هر يو بيت کې د وحدت قافيه  
او د غزل په سندريزه ژبه  
د پيوستون د ترانې خوږ ترنم پروت دی

\*\*\*

مونږ د يوه گلشن رنگين گلونه  
مونږ د يوه تاج ښکلي - ښکلي غمي  
مونږ د يوه غزل مطلع او مقطع  
زمونږ د ژوند کورونه خوا په خوا دي  
زمونږ د مرګ کبرونه څنګ په څنګ دي  
زمونږ هستي په پيوستون کې نغښتي  
نيستي او ورکه مو بيلتون کې نغښتي

حفيظ الله خورلن  
کانادا